

महाराष्ट्र विधानमंडळ सचिवालयातील सह  
सचिव व उप सचिव यांना अनुज्ञेय असलेल्या  
रेल्वे तसेच विमान प्रवासाबाबतच्या विद्यमान  
तरतुदीत सुधारणा करणेबाबत.....

## महाराष्ट्र शासन

### वित्त विभाग

शासन निर्णय क्रमांक: प्रवास-१०१७/प्र.क्र.१७/सेवा-५

मंत्रालय, मादाम कामा मार्ग,

हुतात्मा राजगुरु चौक, मुंबई ४०० ०३२

तारीख: २९ जानेवारी, २०१९

### वाचा -

- १) शासन निर्णय, वित्त विभाग क्रमांक: प्रवास-१०१०/प्र.क्र.२/सेवा-५, दि.०३ मार्च, २०१०,
- २) शासन निर्णय, वित्त विभाग क्रमांक: प्रवास-१०११/प्र.क्र.१/सेवा-५, दि.२१ जानेवारी, २०११,
- ३) शासन निर्णय, वित्त विभाग क्रमांक: प्रवास-१०१७/प्र.क्र.१७/सेवा-५, दि.२४ नोव्हेंबर, २०१७

### प्रस्तावना -

मंत्रालयातील सह सचिव व उप सचिव दर्जाच्या अधिकाऱ्यांना शासकीय कामकाजाच्या अनुषंगाने रेल्वे प्रवास व विमान प्रवासाची अनुज्ञेयता तसेच त्याबाबतच्या अटी व शर्ती, उपरोक्त दिनांक ०३.०३.२०१० व दिनांक २१.०१.२०११ च्या शासन निर्णयान्वये विहीत केल्या आहेत. मंत्रालय हे राज्यभरातील विविध विभागाच्या विविध स्तरावरील कार्यालयासाठी, राज्य पातळीवरील प्रशासकीय विभागाचे मुख्यालय आहे. या मुख्यालयातून शासनाच्या विविध विभागाच्या धोरणात्मक बाबी, योजना व प्रकल्प याबाबतचे निर्णय व अर्थसंकल्प विषयक कामकाज तसेच महत्वाचे न्यायालयीन कामकाज हे संबंधित मंत्रालयीन प्रशासकीय विभागाच्या सह सचिव व उप सचिव हे विभागाच्या सचिव / प्रधान सचिव / अपर मुख्य सचिव यांच्या सल्ल्याने व शासन मान्यतेने पार पाडीत असतात. मंत्रालयातील सह सचिव व उप सचिव यांची पदे विभागप्रमुख दर्जाची पदे असून देखील या पदावरील अधिकाऱ्यांना त्यांची कर्तव्ये व जबाबदाऱ्या वेळेचा अपव्यय न होता पार पाडता यावी, याकरीता त्यांना शासन निर्णय, वित्त विभाग दिनांक ०३.०३.२०१० व दिनांक २१.०१.२०११ अन्वये अनुज्ञेय केलेल्या विमान प्रवास व रेल्वे प्रवास या बाबतच्या सुविधांमध्ये वित्त विभागाच्या दिनांक २४.११.२०१७ रोजीच्या शासन निर्णयान्वये सुधारणा करण्यात आल्या आहेत.

महाराष्ट्र विधानमंडळातील सहसचिव व उपसचिव यांच्याकडून विधानमंडळाच्या अधिवेशन कालावधीमध्ये मा.मुख्यमंत्री, मा.मंत्री, मा.राज्यमंत्री व विधानमंडळाच्या सन्माननीय सदस्यांना अर्थसंकल्प विषयक तसेच अन्य महत्वाच्या कामकाजामध्ये अभ्यासपूर्ण माहिती देण्यात येते. तसेच अन्य महत्वपूर्ण कार्यालयीन कामकाजासाठी प्रवास करावा लागतो. तसेच महाराष्ट्र विधानमंडळ सचिवालय (सेवाप्रवेश आणि सेवेच्या शर्ती) नियम, १९७३ मधील नियम १० मध्ये विधानमंडळ सचिवालयात नियुक्त झालेल्या व्यक्तीची वेतनश्रेणी, भत्ते आणि इतर वित्तलब्धी आणि सेवेच्या अन्य शर्ती या राज्य सचिवालयातील तत्सम पदावरील व्यक्तींना लागू असल्याप्रमाणे राहतील अशी स्पष्ट

तरतूद करण्यात आली आहे. महाराष्ट्र विधानमंडळ सचिवालयातील सहसचिव व उपसचिव यांच्या कामकाजाचे अनन्यसाधारण महत्व विचारात घेता त्यांना, उपरोक्त दि.२४.११.२०१७ रोजीच्या शासन निर्णयाच्या धर्तीवर, रेल्वे प्रवास व विमान प्रवासाच्या सुविधांमध्ये सुधारणा करण्याचा प्रस्ताव शासनाच्या विचाराधीन होता.

## शासन निर्णय-

- १.) शासन निर्णय वित्त विभाग दिनांक ०३.०३.२०१० मधील परिच्छेद क्रमांक ४.२ या खालील तक्ता-ब मधील प्रथम श्रेणीच्या रुपये ७६००/- व रुपये ८७००/- या ग्रेड वेतनामधील महाराष्ट्र विधानमंडळ सचिवालयातील उप सचिव व सह सचिव या दर्जाच्या अधिकाऱ्यांना सध्या शासकीय कामकाजाच्या अनुषंगाने पुढीलप्रमाणे रेल्वे सुविधा अनुज्ञेय केलेली आहे.

श्रेणी	शासकीय कर्मचारी धारण करीत असलेल्या पदाचे ग्रेड वेतन	प्रवास पात्रता	
		राजधानी एक्सप्रेस	शताब्दी एक्सप्रेस
विद्यमान तरतुदीनुसार अनुज्ञेयता			
प्रथम श्रेणी	ब) रु.६,६००/- व त्याहून अधिक मात्र रु.८९००/- पेक्षा कमी	द्वितीय वर्ग वातानुकुलित २-स्तर शयनयान	वातानुकुलित खुर्ची यान

शासन निर्णय, वित्त विभाग क्रमांक: प्रवास १०१७/प्र.क्र.१७/सेवा-५, दि.२४.११.२०१७ अन्वये मंत्रालयातील सह सचिव व उप सचिव यांना विमानप्रवासाबाबत अनुज्ञेय असलेल्या तरतुदीच्या धर्तीवर, महाराष्ट्र विधानमंडळ सचिवालयातील सह सचिव व उप सचिव यांना अनुज्ञेय असलेल्या वरीलप्रमाणे रेल्वे प्रवास विषयक तरतुदीमध्ये या शासन निर्णयान्वये पुढीलप्रमाणे सुधारणा करण्यात येत आहे.

श्रेणी	उप सचिव व सह सचिव धारण करीत असलेल्या पदाचे ग्रेड वेतन	प्रवास पात्रता	
		राजधानी एक्सप्रेस	शताब्दी एक्सप्रेस
प्रथम श्रेणी	रु.७,६००/- तसेच रु.८,७००/-	वातानुकूलित प्रथम वर्ग / द्वितीय वर्ग वातानुकूलित २-स्तर शयनयान.	एक्झिक्युटिव्ह क्लास

टिप-२:- जेव्हा भोजनाची व नाशत्याची विनामुल्य सोय असलेल्या कोणत्याही गाडीने प्रवास केला जाईल तेव्हा प्रवास कालावधीचा ५०% दैनिक भत्ता शासकीय कर्मचाऱ्यांच्या प्रवास भत्ता देयकातून कमी केला जाईल.

- २.) तसेच शासकीय दौऱ्याच्या अनुषंगाने महाराष्ट्र विधानमंडळ सचिवालयातील सह सचिव व उप सचिव यांना वरील प्रमाणे अनुज्ञेय करण्यात आलेल्या राजधानी एक्सप्रेसचा प्रथम वर्ग व शताब्दी एक्सप्रेसचा एक्झिक्युटिव्ह वर्ग यांचे दर तसेच विमान प्रवासाचे दर जवळपास सारखेच

असल्यास, त्याशिवाय काही वेळा प्री बुकींग विमान प्रवास स्वस्त ठरत असल्यास, अल्प दराने विमान सेवा पुरविणाऱ्या विमान कंपनीच्या विमानाने अथवा इकॉनॉमी क्लासने (दोन्ही प्रवास माध्यमाने करावयाच्या प्रवासाचा खर्च सारखाच असल्यास) महाराष्ट्र विधानमंडळ सचिवालयातील सह सचिव व उप सचिव यांना विमान प्रवास अनुज्ञेय राहिल. मात्र शासन निर्णय, वित्त विभाग, दिनांक २१.०१.२०११ अन्वये घालून दिलेल्या प्रत्येक आर्थिक वर्षासाठीच्या रु.१ लक्ष इतक्या खर्च मर्यादेत कोणताही बदल नाही.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०१२९१४५०४१९९०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( भा.ज.गाडेकर )

उप सचिव, महाराष्ट्र शासन

प्रत,

मा.विरोधी पक्ष नेता, विधान परिषद /विधान सभा, महाराष्ट्र विधानमंडळ सचिवालय, मुंबई	*सचिव, महाराष्ट्र लोकसेवा आयोग, मुंबई.
सर्व सन्माननीय विधानसभा, विधान परिषद व संसद सदस्य	*प्रबंधक, लोक आयुक्त व उप लोक आयुक्त यांचे कार्यालय, मुंबई
महालेखापाल-१ (लेखा व अनुज्ञेयता) / (लेखापरीक्षा), महाराष्ट्र, मुंबई	आयुक्त, राज्य माहिती आयोग (सर्व)
महालेखापाल-१ (लेखा व अनुज्ञेयता) / (लेखापरीक्षा), महाराष्ट्र, नागपूर	सचिव, राज्य निवडणूक आयोग, मुंबई
अधिदान व लेखा अधिकारी, मुंबई	सिनीअर रिसर्च ऑफीसर, पे युनिट, भारत सरकार, वित्त मंत्रालय(व्यय विभाग),खोली क्रमांक २६१, नॉर्थ ब्लॉक, नवी मुंबई
निवासी लेखापरीक्षा अधिकारी, मुंबई	संचालक लेखा व कोषागारे, मुंबई
राज्यपाल यांचे सचिव	मुख्य लेखा परीक्षक, स्थानिक निधी हिशोब, मुंबई
मुख्यमंत्री यांचे अपर मुख्य सचिव, मंत्रालय, मुंबई	बहुजन समाज पार्टी, डी-१ इन्सा हटमेंट, आज्ञाद मैदान, मुंबई-१ (५प्रती)
सर्व मंत्री व राज्यमंत्री यांचे खाजगी सचिव / स्वीय सहायक	भारतीय जनता पार्टी, महाराष्ट्र प्रदेश, सी.डी.ओ. बरक नं, योगक्षेम समोर, वसंतराव गवस चौक, नरीमन पॉईंट, मुंबई २० (५ प्रती)

	मंत्रालयीन सर्व विभाग	भारतीय कम्युनिस्ट पार्टी, महाराष्ट्र कमिटी, ३१४, राजभवन, एस.व्ही.पटेल रोड, मुंबई ४ (५प्रती)
	सर्व अपर मुख्य सचिव / प्रधान सचिव / सचिव मंत्रालय,	भारतीय कम्युनिस्ट पार्टी(मार्क्सवादी), महाराष्ट्र कमिटी, जनशक्ती हॉल, ग्लोब मिल पॅसेल, वरळी, मुंबई १३ (५प्रती)
	सचिव, मा. सभापती, विधान परिषद, विधानमंडळ, मुंबई	इंडीयन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई २५ (५प्रती)
	सचिव, मा. अध्यक्ष, विधान सभा, विधानमंडळ, मुंबई	नॅशनॅलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरीमन पॉईंट, मुंबई -२१ (५प्रती)
	*प्रबंधक, उच्च न्यायालय (मूळ शाखा), मुंबई.	शिवसेना, शिवसेना भवन, गडकरी चौक, दादर, मुंबई २५ (५ प्रती)
	*प्रबंधक, उच्च न्यायालय (अपील शाखा), मुंबई.	जनसंपर्क अधिकारी, मंत्रालय, मुंबई
	*प्रधान सचिव, महाराष्ट्र विधान मंडळ सचिवालय, मुंबई.	वित्त विभागातील सर्व कार्यासने
		निवडनस्ती, वित्त विभाग/सेवा-५.